

FIL-BORD LI JIRREGOLA L-KERA

MAGISTRAT DR JOSEPH CASSAR BA. LL.D.

Illum, 24 ta' Mejju 2001

Rikors Nru: 85A/99

**Michael D' Emanuele f' ismu propju u f'
isem hutu assenti Francis Xavier u Eileen
mart Charles Zahra ahwa D' Emanuele u
l-istess Charles Zahra ghal kull interess li
jista' jkollu. Rosaria D' Emanuele; Doris
mart Silvio Fleri Soler u l-istess Silvio
Fleri Soler ghal kull interess li jista'
jkollu; Marion mart Spiridione Mangion
u l-istess Spiridione Mangion ghall kull
interest li jista' jkollu; Monica mart
Charles Olivari u l-istess Charles Olivari
ghal kull interest li jista' jkollu; Yvonne
mart Joseph Saliba u l-istess Joseph
Saliba ghal kull interest li jista' jkollu;
Mary Josephine mart Raymond Cauchi u
l-istess Raymond Cauchi ghal kull interest
li jista' jkollu.**

Vs

Carmel sive Charles Mallia

Il-Bord,

Ra r-rikors fejn l-esponenti qalu li;

Illi l-esponent jikri minghnad l-intimat il-fond ossia hanut f' numru 50. Triq Zakkarija, Valletta versu l-kera annwali ta' tlett mijha, hamsa u sittin lira maltiesa

(Lm365) li tithallas kull 26 ta' Dicembru, ta' kull sena bil-quddiem u din skrittura datata 21 ta' Ottubru, 1985;

Illi permezz ta' ittra ufficiali datata Novembru, 1995 l-intimat qieghed jippretendi li jvarja l-kondizzjonijiet tal-kirja bis-segwenti modi u cioe':

1. B' effett mill-iskadenza li jmiss li tibda fis-26 ta' Dicembru tas-sena kurrenti, bil-kera ta' hames Liri Maltin (Lm5.0000 kull jum pagabbi kull sitt (6) xhur bil-quddiem.);
2. Kull hames snin l-istess kera hawn fuq imsemmi għandu jizdied bl-ghaxra fil-mija (10%) u jibqa' jekk jizdied kull hames snin sussegwenti;
3. Bid-divjett assolut lill-inkwilin li jissulloka jew icedi l-hanut jew parti minnu minghajr il-kunsens espress tas-sid;
4. Bil-patt li l-hanut hawn fuq imsemmi għandu jintuza biss bhala hanut ta' strumentatura muzikali u accessorji ohra.

Illi l-esponenti qatt ma accettaw illi l-kondizzjonijiet kif imsemmija f' dik l-ittra ufficjal huma gusti u di fatti stante ir-rifjut da parti ta' l-intimat li jaccetta l-kera originali din dejjem giet depositata taht l-Awtorita' tal-Qorti biex b' hekk l-istess esponenti jesimu ruhhom minn kull responsabbilta';

Illi ciononostante dan, l-intimat baqa' jiopersisti f' dawn il-varjazzjonijiet fil-kirja;

Illi di piu', l-intimat naqas li jadixxi lill-Qorti kompetenti biex tipprefaggi terminu lill-esponenti biex jippresentaw ir-rikors odjern, b' mankanza ta' terminu f' artikolu 14 (2) tal-Kap 69 tal-Ligijiet ta' Malta u dan kif di fatti gie ritenut u stabbilit mill-Qrati tagħna;

Illi sabiex ma tibqax tigi prolongata din il-pendenza, l-esponenti għalhekk qegħdin in opposizzjoni għat-talbiet ta' l-intimat fl-imsemmija ittra ufficjal iż-żebbu ir-rikors odjern peress li jsostnu li t-talbiet kontenuti fl-ittra ufficjal iż-żebbu minnha ma kienux ekwi u gusti fic-cirkostanzi kif ser jigi pprovat fil-kors ta' din il-kawza;

Għaldaqstant l-esponenti għar-ragunijiet fuq esposti, qegħdin bil-qima jitkolbu lil din l-Onorabbli Bord jogħgbu jiddikjara u jirriggetha minhabba li ma kienux gusti

l-pretensjonijiet u talbiet kif maghmula mill-intimat fl-ittra ufficjali tieghu ta' Novembru, 1995, u minflok jigi dikjarat li l-kondizzjonijiet kollha attwali naxxenti mill-iskrittura tal-21 ta' Ottubru, 1985 huma ekwi u gusti.

Ra d-digriet tieghu tat-12 ta' Jannar 2001 li bih laqa' it-talba li flok l-isem 'Ronvic' jidhol l-isem 'Rosaria maghrufa bhala Rose'

Ra li bl-istess digriet is-sena 1995 giet mibdula bis-sena 1985 u hekk gie sorvolat dak li jinghad fl-ewwel paragrafu tar-risposta.

Sema' x-xhieda bil-gurament;

Ra d-dokumenti esebiti

Ra l-atti kollha

Ra n-noti ta' sottomissjonijiet tal-partijiet

Ra l-verbal tal-21 ta' Marzu 2001

Ikkunsidra,

1. Permezz ta' kitba privata tas-26 ta' Dicembru 1957 Salvatore Cassar Mallia ta b' titolu ta' kiri lil Joseph Demanuele il-hanut numru 50, Triq Zaccarija, l-Belt Valletta bil-pattijiet u kundizzjonijiet hemm imsemmija. Sar ftehim iehor fil-21 ta' Ottubru 1985 bejn Carmel Mallia (werriet ta' Salvatore Mallia) u r-rikorrenti (werrieta ta' Joseph Demanuele) fejn gew mibdula xi kundizzjonijiet tal-kirja u l-bqija baqghu l-istess.

2. B' ittra ufficjali tat-8 ta' Novembru 1995 l-intimat għarraf lir-rikorrenti li "huma m' huwiex bi hsiebu jgedded il-kirja ezistenti ta' l-imsemmi hanut skond skrittura privata tal-wieħed u ghoxrin (21) ta' Ottubru 1985 jekk mhux b' dawn is-segwenti kundizzjonijiet godda, u dan ai termini ta' l-artikolu erbatax (14) ta' l-Ordinanza li Tirregola t-Tigdid tal-Kiri tal-Bini....."

F' din l-ittra ufficjali qed tintalab zieda fil-kera, d ta' sullokazzjoni/cessjoni 'in totale' jew 'in parte' mingħajr il-kunsens tas-sid kif ukoll li l-fond jintuza biss bhala "hanut ta' strumentatura muzikali u accessorji ohra."

3. Skond il-kitba ta' l-1957 l-kerrej kelly "d-dritt assolut li jiss l-imsemmi fond kollu jew parti minnu minghajr bzonni ghal dana l-effett tal-kunsens tal-proprietarji ta' l-istess fond, taht il-kondizzjonijiet pero' li f' kaz ta' dana l-hanut jigi sublokat..... lill-haddiehor, allura huwa għandu jivversa..... is-somma ta' sittin lira sterlina (\$60). Il-fond seta jigi uzat mill-kerrej jew lil min jigi sublokat 'kwalunkwe generi ta' negozju li joghgħob lili minghajr bzonni tal-kunsens tal-proprietarju....." Dawn il-kundizzjonijiet gew konfermati bl-iskrittura ta' l-1985.

4. Il-gurisprudenza l-aktar ricenti 'Bonello et vs Borg et' (Appell Mill-Bord 4/4/97) tagħmel differenza bejn "Bdil ta' kondizzjonijiet tal-kiri" u "kondizzjonijiet godda."

" li wieħed jibdel jew ivarja kondizzjoni bilfors jiġi presupponi li dik il-kondizzjoni tkun diga tezisti waqt li ghall-kuntrarju meta sid jitlob li jagħmel kondizzjonijiet godda dan ifisser neċċesarjament illi ma jkunux jirrizultaw bil-ftehim tal-kirja. Din ma hiex distinzjoni verament akademika. Di fatti meta s-sid ikun irid ibiddel il-kundizzjoni tal-kirja - kif fil-fatt hu l-kaz taht ezami - dan ikun ser jitlaq mill-premessa illi l-kontendenti jkunu ftehmu fuq kundizzjoni li hu jrid ibiddel jew ivarja. Dak il-ftehim għandu w irid jingħata l-piz tieghu ghaliex bhala regola għandu jipprovah sa fejn dan hu gust u ragonevoli. Dan biex jigi salvagħwardjat il-principju "facte sunt sur ____". Hu għalhekk li l-ligi tiprovd differentement għall-kaz fejn is-sid ikun irid ivarja kundizzjoni eżistenti li allura l-inkwilin ikun prezunt li jaf biha għax kienet tifforma parti mill-ftehim originali tal-kirja u għal-kaz meta s-sid ikun irid jimponi kondizzjonijiet godda meta hu prezunt li l-inkwilin ma jkollux konoxxenza tagħhom minn qabel."

5. Ghalkemm fl-ittra ufficjali (fol 4) tat-8 ta' Novembru 1995 jisemmew "Kondizzjonijiet godda" fil-kaz li għandu quddiem l-Bord 'si tratta' ta' bdil ta' kondizzjonijiet. Fil-ftehemijiet li saru bejn il-partijiet hemm kondizzjonijiet li issaq qed jintalab il-bdil tagħhom.

6. Il-procedura li kellha tigi uzata li dik msemmija fl-art 14 (1) u mhux fl-art 14 (2). Ir-rikors ried isir minn sid il-kera, hawn l-intimat. Sid il-kera għamel ittra ufficjali. Ir-rikors sar mir-rikorrenti. Kollox sar bil-maqlub. Billi l-procedura hi ta' ordni pubbliku l-Bord qajjem hu stess dan il-punt.

Ghalhekk il-Bord jiddikjara din il-procedura irrita u nulla. L-ispejjez għandhom jithallsu minn Carmel sive Charles Mallia billi kien hu li b' ittra ufficjali fetah dawn il-proceduri.

Dep.Reg

Magistrat